

P8_TA(2018)0511

Pakkett dwar is-Suq Uniku

Riżoluzzjoni tal-Parlament Ewropew tat-12 ta' Diċembru 2018 dwar il-pakkett dwar is-suq uniku (2018/2903(RSP))

(2020/C 388/06)

Il-Parlament Ewropew,

- wara li kkunsidra l-komunikazzjoni tal-Kummissjoni tat-28 ta' Ottubru 2015 bit-titolu "Nagħornaw is-Suq Uniku: opportunitajiet aktar għaċ-ċittadini u għan-negozji" (COM(2015)0550),
 - wara li kkunsidra d-dokument ta' hidma tal-persunal tal-Kummissjoni tat-28 ta' Ottubru 2015 bit-titolu "Report on Single Market Integration and Competitiveness in the EU and its Member States" (Rapport dwar l-Integrazzjoni tas-Suq Uniku u l-Kompetittività fl-UE u fl-Istati Membri tagħha) (SWD(2015)0203),
 - wara li kkunsidra l-komunikazzjoni tal-Kummissjoni tas-6 ta' Mejju 2015 bit-titolu "Strategija għal Suq Uniku Diġitali għall-Ewropa" (COM(2015)0192),
 - wara li kkunsidra l-komunikazzjoni tal-Kummissjoni tat-13 ta' April 2011 bit-titolu "L-Att dwar is-Suq Uniku – Tnax-il xprun sabiex jiġi stimulat it-tkabbir u r-rinforzar tal-fiduċja – Flimkien għal tkabbir ġdid" (COM(2011)0206),
 - wara li kkunsidra l-komunikazzjoni tal-Kummissjoni tat-3 ta' Ottubru 2012 bl-isem "Att dwar is-Suq Uniku II – Flimkien għal tkabbir ġdid" (COM(2012)0573),
 - wara li kkunsidra r-rapport tad-9 ta' Mejju 2010 minn Mario Monti lill-President tal-Kummissjoni bit-titolu "A New Strategy for the Single Market – At the Service of Europe's Economy and Society" (Strategija Ġdida għas-Suq Uniku għas-Servizz tal-Ekonomija u s-Socjetà Ewropea),
 - wara li kkunsidra r-riżoluzzjoni tiegħu tal-11 ta' Marzu 2015 dwar il-governanza tas-suq uniku fis-Semestru Ewropew 2015 ⁽¹⁾,
 - wara li kkunsidra l-istudju tiegħu ta' Settembru 2014, ikkummissjonat mill-Kumitat għas-Suq Intern u l-Harsien tal-Konsumatur, bit-titolu "The cost of non-Europe in the single market" (Il-kost tan-non-Ewropa fis-suq uniku),
 - wara li kkunsidra l-istudju tiegħu ta' Jannar 2016, ikkummissjonat mill-Kumitat għas-Suq Intern u l-Harsien tal-Konsumatur, bit-titolu "A strategy for completing the single market: the trillion euro bonus" (Strategija għall-ikkompletar tas-suq uniku: il-bonus ta' triljun euro),
 - wara li kkunsidra r-riżoluzzjoni tiegħu tas-26 ta' Mejju 2016 dwar ostakli nontariffarji fis-suq uniku ⁽²⁾, ibbażata fuq rapport tal-Kumitat għas-Suq Intern u l-Harsien tal-Konsumatur,
 - wara li kkunsidra r-riżoluzzjoni tiegħu tas-26 ta' Mejju 2016 dwar l-istrategija għas-suq uniku ⁽³⁾, ibbażata fuq rapport tal-Kumitat għas-Suq Intern u l-Harsien tal-Konsumatur,
 - wara li kkunsidra l-komunikazzjoni tal-Kummissjoni tal-10 ta' Mejju 2017 dwar l-analizi ta' nofs it-terminu tal-implimentazzjoni tal-Istrategija dwar is-Suq Uniku Diġitali – Suq Uniku Diġitali Konness għal kulhadd (COM(2017)0228),
 - wara li kkunsidra l-komunikazzjoni tal-Kummissjoni tat-22 ta' Novembru 2018 bit-titolu "Is-Suq Uniku f'dinja li qed tinbidel – Ass uniku li jehtieg impenn politiku mġedded" (COM(2018)0772),
 - wara li kkunsidra l-Artikolu 123(2) u (4) tar-Regoli ta' Proċedura tiegħu,
- A. billi s-suq uniku kien, u jibqa', il-pedament tal-integrazzjoni Ewropea u ekonomija soċjali tas-suq kompetittiva hafna, kif ukoll mutur tat-tkabbir u l-impjiegi; billi dan gie aċċentwat aktar matul in-negozjati reċenti dwar il-hruġ tar-Renju Unit mill-UE;

⁽¹⁾ ĠU C 316, 30.8.2016, p. 98.

⁽²⁾ ĠU C 76, 28.2.2018, p. 105.

⁽³⁾ ĠU C 76, 28.2.2018, p. 112.

L-Erbgha 12 ta' Diċembru 2018

- B. billi d-dinja tinsab għaddejja minn proċess ta' bidla rapida u sinifikanti li għandha wkoll impatt fuq is-suq uniku tal-UE;
- C. billi s-suq uniku mhuwiex qed jisfrutta bis-shiħ il-potenzjal tiegħu;
- D. billi s-suq uniku ma jistax jitqies purament f'termini ekonomiċi;
- E. billi, skont ir-riċerka tal-Parlament stess, il-kisba antiċipata mill-ikkompletar tas-suq hija ta' EUR 1 triljun f'żieda fil-PDG b'mod kollettiv madwar l-Unjoni, inklużi kisbiet sinifikanti li għandu jkun hemm fis-settur tas-servizzi;
- F. billi hemm bżonn ta' approċċ strateġiku u komprensiv, u billi r-reazzjoni għall-isfidi ffaċċjati għandha tkun politika daqskemm għandha tkun teknika fin-natura tagħha;
- G. billi s-sinjali riċenti ta' traspożizzjoni mhumiex rassiguranti; billi, skont il-komunikazzjoni tal-Kummissjoni dwar is-suq uniku f'dinja li qed tinbidel, id-defiċit tat-traspożizzjoni għal 16-il direttiva b'dati ta' traspożizzjoni bejn Diċembru 2017 u Mejju 2018 kien ta' 25 % f'Ġunju 2018;
1. Jilqa' l-oġġettivi ġenerali tal-komunikazzjoni tal-Kummissjoni dwar is-suq uniku f'dinja li qed tinbidel, f'it xhur biss qabel l-elezzjonijiet Ewropej tal-2019 u fil-25 anniversarju tas-suq uniku;
 2. Jenfasizza li suq uniku li jiffunzjona tajjeb huwa wiehed mill-pedamenti essenzjali tal-Unjoni Ewropea, u l-approfondiment tas-suq uniku għandu għalhekk jingiebu lura fil-quċċata tal-aġenda politika, peress li jikkontribwixxi għal-libertà, l-oportunitajiet u l-prospertà għall-Ewropa, johlqo drittijiet u obbligi speċifiċi għaċ-ċittadini, il-haddiema, il-konsumaturi, l-intraprendituri u n-negozji, u jkun ta' benefiċċju għal aktar minn 500 miljun Ewropew u aktar minn 21 miljun SME;
 3. Jenfasizza l-htieġa urġenti li jiġu eliminati l-ostakli mhux ġustifikati li fadal fis-suq uniku sabiex jinkisbu riżultati rapidi u tanġibbli f'termini ta' tkabbir, innovazzjoni, hoġqien ta' impjiegi, għażla għall-konsumatur u mudelli kummerċjali godda;
 4. Jišhaq li l-Unjoni għandha taħdem biex tiżgura li l-moviment liberu tas-servizzi jingħata l-istess prijorità bħall-moviment liberu tal-merkanzija fi hdan is-suq uniku; jissottolinja li l-moviment liberu tas-servizzi huwa hafna inqas żviluppat mill-moviment liberu tal-merkanzija;
 5. Jišhaq li, minkejja t-tnehhija tal-ostakli tariffarji fis-suq uniku, għad jeżisti għadd kbir ta' ostakli nontariffarji varji mhux ġustifikati; jenfasizza li t-tiħiħ tas-suq uniku jeħtieġ azzjoni urġenti kemm fil-livell tal-UE kif ukoll dak nazzjonali sabiex jiġu indirizzati dawn l-ostakli mhux ġustifikati;
 6. Jemmen li integrazzjoni aktar profonda tas-suq uniku tirrikjedi aktar kuraġġ u impenn politiku minn 25 sena ilu u sforzi akbar biex jingħalaq id-distakk bejn il-kliem u l-fatti u jiġu indirizzati d-dgħufijiet tagħha;
 7. Huwa konvint li, biex ikollna integrazzjoni aktar profonda, huwa essenzjali li jkun hemm kundizzjonijiet ekwi li japplikaw għall-partecipanti kollha f'kull Stat Membru;
 8. Jinnota li 7 % biss tal-SMEs joffru prodotti u servizzi online lil klijenti fi Stati Membri oħra u 15 % biss tal-konsumaturi jagħmlu użu minn din il-possibbiltà, u jirrimarka li l-ikkompletar tas-suq uniku diġitali jista' jiġġenera gwadann ta' aktar minn EUR 415-il biljun u johlqo impjiegi godda;
 9. Jenfasizza li din id-data turi biċ-ċar il-bżonn urġenti li titkompla l-hidma biex l-isfera diġitali ssir kompletament aċċessibbli għaċ-ċittadini u n-negozji u titjieb il-fiducia tal-konsumaturi fid-dimensjoni diġitali;
 10. Iħeġġeg biex ma tibqax issir id-distinzjoni antikwata bejn is-suq uniku "diġitali" u s-suq uniku "offline", peress li s-soluzzjonijiet diġitali huma parti indispensabbli mill-ekonomija moderna u l-prodotti u s-servizzi li tipprovdi, u kull aspett tas-suq uniku għandu jkun adatt għad-dinja diġitali;
 11. Jitlob lill-Kummissjoni tkompli taħdem fuq is-suq uniku diġitali permezz ta' proposti ambizzjużi, bil-hsieb li jiġu stabbiliti regoli komuni moderni u effikaċi sabiex jitharsu l-konsumaturi, tingħata għajjnuna lill-amministrazzjonijiet pubbliċi, tissahħaħ il-kompetittività tan-negozji u l-SMEs Ewropej u jkun hemm kompetizzjoni ġusta;

L-Erbgħa 12 ta' Diċembru 2018

12. Jemmen li, sabiex niddefendu u napprofondixxu s-suq uniku, huwa kruċjali li niddefendu b'mod qawwi l-erba' libertajiet, jiġifieri l-libertà tal-persuni, tas-servizzi, tal-merkanzija u tal-kapital kemm fizikament kif ukoll online, u jenfasizza li l-atturi kollha tal-UE jehtieġ josservaw ir-regoli li jkun intlaħaq qbil dwarhom;
13. Jirrimarka li l-leġiżlazzjoni l-ġdida għandha tirrifletti b'mod konsistenti l-ambizzjoni tal-integrazzjoni tas-suq, il-bżonn li jiġu eliminati l-ostakli regolatorji u amministrattivi mhux ġustifikati u l-htieġa ta' validità għall-futur;
14. Jirrimarka li s-suq uniku qiegħed jiġi dejjem aktar taht pressjoni minn regoli nazzjonali li jmorru kontra l-prinċipji sottostanti tiegħu, speċjalment fil-livell nazzjonali li għandhom impatt fuq il-moviment liberu tal-merkanzija u s-servizzi; jirrikonoxxi li miżuri nazzjonali mhux ġustifikati u sproporzjonati jistgħu jkunu leġittimi u neċessarji biex jiġiharsu l-oġettivi ta' interess pubbliku rikonoxxuti fit-Trattati, kif ukoll miżuri mhux ikkoordinati, jistgħu jpoġġu friskju l-unità u l-effettività tas-Suq Uniku; ifakkar, madankollu, li ċerti miżuri jistgħu jkunu leġittimi u neċessarji biex jipproteġu l-ghanijiet tal-interess pubbliku kif rikonoxxuti fit-trattati;
15. Jišhaq li huwa importanti li jiġi żgurat li, fil-prattika, ir-regoli jwasslu għal riżultati: iċ-ċittadini u n-negozji jistgħu jgawdu mill-ħafna vantaġġi tas-suq uniku biss jekk ir-regoli li jkun intlaħaq qbil dwarhom b'mod kongunt fil-fatt ikunu qiegħdin jaħdmu fil-prattika u jkunu ta' benefiċċju għal daww iċ-ċittadini u n-negozji;
16. Ihegġegħ lill-Kummissjoni tagħmel użu aħjar mill-istrumenti eżistenti biex tiehu azzjoni kontra r-regoli nazzjonali li mhumiex f'konformità mal-leġiżlazzjoni dwar is-suq uniku;
17. Jirrikonoxxi l-htieġa ċara li l-istruttura tal-governanza tas-suq uniku tissaħħah bil-ghan li jiġu żgurati mekkaniżmi ta' monitoraġġ effikaċi u tiġi identifikata t-traspożizzjoni inadegwata tal-leġiżlazzjoni tas-suq uniku jew kwalunkwe inadegwatezza fl-implimentazzjoni u l-applikazzjoni tagħha, b'tali mod li jiġu applikati proċeduri ta' ksur meta jkun hemm bżonn;
18. Jappoġġja bis-sħiħ l-istudju tal-Kummissjoni lill-Kunsill Ewropew biex jiddedika diskussjoni fil-fond fil-livell ta' kapijiet ta' stat jew ta' gvern għas-suq uniku fid-dimensjonijiet kollha tiegħu, bil-ħsieb li jiġu identifikati prijoritajiet komuni għal azzjoni u mekkaniżmi xierqa biex jintlaħaq l-impenn politiku mgedded tant meħtieġ għas-suq uniku;
19. Ihegġegħ lill-Kummissjoni li jmiss, fid-dawl tal-mandat politiku 2019-2024 futur, biex b'mod ambizzjuż tippjana azzjonijiet dwar is-suq uniku; jiddispjaċih li l-Kummissjoni pprezentat għadd ta' proposti leġiżlattivi tard wisq biex il-koleġiżlaturi jkunu jistgħu jaħdmu fuqhom b'mod xieraq u jadottawhom qabel it-tmiem tal-mandat;
20. Jitlob lill-Kunsill Ewropew jimpenja ruħu għal wegħda ġdida biex jitlesti s-suq uniku sal-2025, inkluża skeda pubblika ġdida għall-azzjonijiet, kif għamlu l-mexxejja Ewropej fl-1985; jinsab imħasseb ħafna, madankollu, mill-fatt li bosta proposti leġiżlattivi huma kompletament imblukkati fil-Kunsill, li ma rnexxilux jadotta pożizzjoni dwarhom; jistieden lill-Kunsill itemm din is-sitwazzjoni, li tagħmel ħsara kemm liċ-ċittadini kif ukoll lill-kumpaniji tagħna;
21. Ifakkar lill-Kummissjoni u lill-Kunsill dwar ir-responsabbiltà tagħhom f'dak li jikkonċerna s-suq uniku, speċjalment lejn iċ-ċittadini u n-negozji Ewropej;
22. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri.